

قرآن بُرہانِ الہی

ڈاکٹر اعجاز فاروق اکرم

قرآن مجید وہ مہتمم بالشان صحیفہ ہدایت ہے جس نے نہ صرف تاریخِ انسانی کا دھارا موڑا، بلکہ فکر و عمل کا معیار بھی یکسر تبدیل کر دیا۔ قرآن مجید کی صورت میں الہامی تعلیمات نے نہ صرف حیاتِ انسانی کو متاثر کیا، بلکہ اس کائنات کے حیرت انگیز اسرار کی پردہ کشائی کے ساتھ مدتِ دراز سے مروج ہر نوع کے افکار و نظریات کے علی الرغم کائنات کی ابدی اور کھلی حقیقتوں پر مضبوط، مؤثر اور مستحکم دلائل پیش کیے۔

قرآن مجید روئے زمین پر کائنات کے خالق، مالک، آقا و حاکم اور مقتدرِ اعلیٰ کی حقانیت بلکہ وجود پر سب سے بڑی، روشن اور شان دار دلیل ہے۔ اسی لیے سورۃ النساء میں اسے 'بُرہان' قرار دیا گیا۔ بُرہان کے لغوی معنی 'دلیل اور حجت' کے ہیں۔ دلیل راہنما کو بھی کہتے ہیں اور اس سے مراد وہ نظریہ، عقیدہ، فکر اور اصول بھی ہے، جو کسی بھی معاملے میں واضح اور فیصلہ کن رہنمائی عطا کرے۔ قرآن مجید کی ہر آیت اور ہر حرف تا قیامت دلیل و حجت اور کامل رہنمائی ہے۔ وہ لوگ جو حق و راستی کے طالب ہوں، ان کے قلوب و اذہان ہر نوع کی کجی اور ٹیڑھ سے پاک ہوں، قرآن کریم انہیں ہمہ پہلو دلائل و براہین سے حق کا شعور و آگہی، عمل کی توفیق اور استقامت عطا کرتا ہے۔

قرآن مجید نے اپنے طرزِ استدلال میں وہ تمام اسالیب اختیار کیے، جن کا تعلق انسان کی عقل و فہم، سماعت اور مشاہدے سے ہو۔ قرآن نے مروج ادبی معیارات سے کہیں بڑھ کر بلند تر معیار کو اپنا کر دقیق سے دقیق بات پاکیزہ، واضح اور مؤثر انداز میں اس طرح بیان کی کہ ہر شخص نے اپنی فہم و دانش اور ظرف کے مطابق اس سے نہ صرف صراطِ مستقیم کا شعور حاصل کیا، بلکہ اس کے

جلال و کمال اور ہیبت و عظمت کے سامنے مہبوت ہو کر رہ گیا۔

دلائل و براہین

قرآن حکیم نے اپنے دلائل و براہین پر جن لوگوں کو غور و فکر کی دعوت دی، ان میں اہل عقل و دانش، اہل ایمان اور اہل علم کے ساتھ اللہ کا خوف رکھنے، آیات کو سننے اور انہیں سمجھنے کی صلاحیت رکھنے، ان سے نصیحت پکڑنے اور اس نعمت عظمیٰ پر شکر بجالاتے ہوئے اس کی عطا کردہ راہ ہدایت پر استقامت دکھانے والے شامل ہیں۔

● کتاب لاریب: قرآن مجید کے دلائل و براہین کا اولین موضوع خود اس کا اپنا وجود ہے۔ اس کی پہلی دلیل **لَا إِلَهَ إِلَّا اللَّهُ** (البقرہ ۲:۲)، یعنی یہ کتاب مقدس ہر نوع کے شک و شبہ سے بالا، ہر آمیزش سے مبرا، ہر کجی سے پاک اور دونوں جہانوں کے رب کی طرف سے نازل کردہ ہے۔ قرآن نے خود کو ہدایت، موعظت، شفا، رحمت، حق و باطل کے درمیان فرق کرنے والا اور نصیحت قرار دیتے ہوئے نہایت قوی دلیل دی کہ **لَا إِلَهَ إِلَّا اللَّهُ** مُسْتَقِيمًا فَاتَّبِعُوهُ ^{۱۵۳:۶} (انعام ۱۵۳:۶)، کہ میرا بیان کردہ راستہ ہی سیدھا راستہ ہے، لہذا اسی کی پیروی میں نجات اور اس سے انحراف سراسر گمراہی ہے۔ قرآن نے اپنے وجود مسعود و محمود کے ساتھ اپنے محفوظ ہونے پر بھی دلائل دیے کہ یہ کسی انسان کا کلام ہرگز نہیں، اس کا نازل کرنے والا اللہ بزرگ و برتر ہے، اور وہی اس کا محافظ بھی۔ قرآن نے اپنے وجود کی عظمت اور حقانیت پر دلیل دیتے ہوئے تمام جن و انس کو چیلنج دیا کہ وہ سب مل کر اس کے افکار و نظریات تو دور کی بات، اس کی ایک سورۃ یا آیت جیسا کلام بنا کر دکھائیں۔ پھر خود ہی اعلان بھی کر دیا: **لَا يَأْتُونَ بِمِثْلِهِ** کہ سارے جن و انس مل کر بھی ایسا ہرگز نہ کر سکیں گے۔ قرآن نے اپنے وجود پر ایک اور قوی دلیل یہ پیش کی کہ **وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْكُمْ مَن فَعَلَهُ** (القمر ۵۴:۳۲)، یعنی یہ معانی و مفہام، قرأت و تجوید اور حفظ و عمل کے اعتبار سے نہایت آسان ہے۔ **فَهَلْ مِنْكُمْ مَن فَعَلَهُ** تو ہے کوئی اس سے نصیحت حاصل کر کے اپنے سینوں میں اتارنے اور کتاب حیات پر نافذ کرنے والا؟

● صاحب قرآن: قرآن نے اپنے براہین کا دوسرا موضوع صاحب قرآن کو بنایا، اور صاحب قرآن کے اُٹی ہونے کو اپنے لاریب ہونے پر دلیل بنایا کہ وہ ذاتِ اقدس جو اُمیوں کے

معاشرے سے اٹھی، اور الہامی تعلیم و تربیت اور راہنمائی کے سایے میں اُس اخلاق و کردار سے متصف ہوئی، جو خود قرآن کا پرتو، اس کی عملی تصویر اور ہمہ پہلو مجسم دلیل قرار پائی۔ **كَانَ خَلْقَهُ الْقُدْرَةَ**، اور یہی وجودِ اقدس تابہ ابد انسانیت کے لیے نمونہ عمل اور اسوہ حسنہ، معیار ہدایت و ضامن نجات قرار پایا۔ قرآن نے نہ صرف بعثت رسالت مآب صلی اللہ علیہ وسلم کے دلائل فراہم کیے، بلکہ منصب رسالت پر بھی ہمہ پہلو دلائل پیش کیے۔

● جبریل امین علیہ السلام: قرآن حکیم نے اپنے دلائل کا تیسرا موضوع بارگاہِ الہی سے بارگاہ رسالت میں لانے والے کو بنایا، کہ وہ بھی نہایت محترم، معتبر اور مستند واسطہ ہے۔ یہ پیام رسال جبریل امین نہایت عظیم المرتبت، بارگاہِ الہی کا نہایت قوی مقرب، فرمانِ الہی کا پابند اور صاحبِ امانت ہے۔

● ہستی باری تعالیٰ: براہین قرآنی کا چوتھا اور کلیدی موضوع وجودِ باری تعالیٰ اور اس کی توحید، عظمت و جلال، اختیار و اقتدار، وسعت و قوت کا اعلان و اظہار ہے۔ اور نہ صرف نزول قرآن اور بعثت رسالت مآب کا مقصد ہے، بلکہ تحقیق کائنات کی غرض و غایت بھی یہی ہے۔ قرآن حکیم نے انسان کے اپنے وجود، تخلیق، تکوین کائنات اور بے شمار ظاہر و باطن، مظاہر قدرت اور مناظر فطرت کو دلیل بنا کر اللہ کی وحدانیت، عظمت، کبریائی، قوت و اختیار و اقتدار، جلال و جمال اور ذاتِ باری کے ہر پہلو کو نمایاں اور واضح کیا۔ قرآن نے اپنے دلائل سے تخلیق کائنات کا یہ مقصد واضح کیا کہ نہ تو یہ کھیل تماشے کے لیے ہے اور نہ بے مقصد۔ تخلیق جنّ و انس اور تکوین کون و مکاں کا واحد مقصد اللہ کی ہمہ پہلو، مکمل اور مسلسل عبادت، یعنی بندگی ہے۔ **وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِي** (الذاریات ۵۱:۵۶) ”میں نے جنّ اور انسانوں کو اس کے سوا کسی کام کے لیے پیدا نہیں کیا ہے کہ وہ میری بندگی کریں“۔

● حقیقت کائنات: قرآن حکیم اس حقیقت پر بھی برہان ہے کہ یہ کائنات ابدی نہیں، فانی ہے۔ بقا و دوام تو فقط ذاتِ باری تعالیٰ کو ہی ہے۔ اس کائنات کا انجام آخرت ہے، جو بہر صورت اور بہت جلد برپا ہوگی۔ عدلِ الہی کا تقاضا ہے کہ حیاتِ دنیوی میں آزمائش کے لیے بھیجے جانے والوں کی مہلتِ عمل مکمل، امتحان کا اختتام ہو اور فیصلے کا دن برپا کر کے جزا و سزا کے

ذریعے اہل کفر اور اہل ایمان میں وعدے کے مطابق فرق و امتیاز کیا جائے۔ قرآنی دلائل کی روشنی میں دنیا تو دار العمل، متاعِ قلیل اور بے وقعت ہے، جب کہ آخرت بہتر، دائمی اور دارالجزا ہے۔
وَالْآخِرَةُ خَيْرٌ وَأَبْقَىٰ (الاعلیٰ: ۸۷)

● تسخیر کائنات: براہین قرآن کا چھٹا موضوع تسخیر کائنات ہے کہ یہ بحر و بر، شمس و قمر، لیل و نہار، سب بندہ مومن کے لیے اور اس کی میراث ہیں۔ اَللّٰهُ تَنَزَّوَالًا اِنَّ اللّٰهَ سَرَّ لَكُمْ مَا فِي السَّمٰوٰتِ وَمَا فِي الْاَرْضِ (لقمان: ۳۰) ”کیا تم لوگ نہیں دیکھتے کہ اللہ نے زمین اور آسمانوں کی ساری چیزیں تمہارے لیے مستخر کر رکھی ہیں“۔ مومن کی ذمہ داری یہ ہے کہ وہ انہیں امانت تصور کرتے ہوئے آقا و مولا کی مرضی و منشاء کے مطابق استعمال تو کرے، لیکن ان میں گم اور غرق ہو کر نہ رہ جائے۔ اس کائنات کے اسرار و رموز سے آگاہی حاصل کر کے اپنے رب کی معرفت اور اپنی شب تاریک سحر تو کرے، اس دنیا کے زینت و تقاخر اور دھوکے میں ڈالنے والی رعنائی و دل کشی کا اسیر ہرگز نہ بنے۔

● قوموں کا عروج و زوال: ساتواں موضوع جسے قرآن حکیم نے اپنے دلائل و براہین کا مرکز بنایا، وہ قوموں کا عروج و زوال ہے۔ اُمم سابقہ کے تذکرے، انبیاء اور ان کے اصحاب کے قصے، قوموں کے انفرادی و اجتماعی کردار، معاشرتی رویے، آیات الہی کی تکذیب، عناد اور مخالفت کے انجام، اہل کفر اور اہل ایمان کے معرکہ ہائے حق و باطل، ظلم و جبر کی داستانیں، صبر و استقلال اور عزیمت کے واقعات، انسانوں پر انسانوں کی خدائی کے جھوٹے دعوے اور ان کے عبرت ناک انجام — ان سب کو قرآن نے اس امر پر دلیل بنایا کہ حق و باطل ہمیشہ سے برسرِ پیکار رہے ہیں، لیکن غلبہ بالآخر اہل حق کو ہی حاصل ہوا۔ اَنْتُمْ اَلْاٰخِلَآءُ اِنْ كُنْتُمْ مُّؤْمِنِيْنَ (ال عمزن ۱۳۹:۳) ”تم ہی غالب رہو گے اگر تم مومن ہو“۔

○ دوسرا یہ کہ اہل حق خواہ تھوڑے ہی ہوں، مگر صبر و استقامت کے کوہِ گراں ہوں، تو فتح و نصرت اُن ہی کا مقدر ہے: كَمِ يَوْمِ فَتٰنِۙ فٰلِیْلَةٍ غَلَبَتْ فِتْنَةُ الْکٰفِرِيْنَ بِاِیْدِ اللّٰهِ (البقرہ ۲۴۹:۲) ”بارہا ایسا ہوا ہے کہ ایک قلیل گروہ اللہ کے اذن سے ایک بڑے گروہ پر غالب آ گیا ہے“۔

○ تیسرا یہ کہ وہ قومیں جو اپنے اجتماعی و انفرادی کردار کی طرف توجہ اور اصلاح احوال کی کوشش سے غفلت برتیں، اللہ ان کا ساتھ نہیں دیتا۔

○ چوتھا یہ کہ جس قوم کے اصحاب ثروت عیش و عشرت اور بدکاریوں میں مبتلا ہوں، جہاں عدل و انصاف کے بجائے ظلم کا بازار گرم ہو، وہ قومیں جو اللہ کے دین سے اعراض اور اس کے رسولوں کی تکذیب کی مجرم ہوں، کبھی سر بلند اور معزز نہیں رہ سکتیں۔ ان کا انجام دنیا میں بھی رسوا کن اور عبرت ناک ہوا، ان کی زندگیاں تلخ سے تلخ تر اور مصائب شدید سے شدید تر ہوئے اور آخرت کی ابدی ذلت اور دائمی عذاب بھی ان کا مقدر بنا۔ قرآن نے اہل حق کو یہ دعوت دی کہ **سَيَبْرُؤُا فَاذِخُوا** (انعام: ۶۱) کہ زمین میں عبرت کی نگاہ لیے چلو پھرو اور دیکھو کہ مفسدین و مکذبین کا انجام کیا ہوا؟

چند مزید حقائق

قرآن حکیم نے ان چند بنیادی موضوعات پر بار بار، تفصیلی اور مستحکم دلائل دینے کے علاوہ بعض دیگر امور اور حقائق کے بارے میں بھی مدلل رہنمائی عطا کی، جن میں:

— شیطان کو انسان کا کھلم کھلا دشمن قرار دے کر، اس کی چالوں سے آگاہ و خبردار رہنے کے ساتھ، اس کے نقش قدم پر چلنے سے منع فرمایا۔

— جنت: اللہ کا وعدہ اور اس کی رضا و خوشنودی کی مظہر ہے۔ یہ ہر مومن کا مقصد، تمنا اور آرزو ہے۔ قرآن نے دلائل سے واضح کیا کہ جنت کا راستہ اس قدر آسان نہیں۔ اس کی قیمت تو اللہ کا تقویٰ، ہوائے نفس سے اجتناب، رسول کی کامل اطاعت و اتباع اور قرآن کی پیروی کے ساتھ راہ حق کی ہر آزمائش میں صبر و استقامت کا مظاہرہ ہے۔ اور جو اس کا اُمیدوار اور خریدار ہو، اسے بطور قیمت اپنی جان اور مال اللہ کی بارگاہ میں پیش کرنا ہوگا۔ **يَاۤ اِنَّ اللّٰهَ اشْتَرٰ بِكَ نَفْسَكَ بِمَا تَعْبُدُهٗٓ اَنْ تَقُوۡلَ لِلنّٰسِ اِنِّيۡ عَابِدٌ لِّغَيْرِكُمْ اِنْ كُنْتُمْ تَعْلَمُوۡنَ اِنَّفُسَهُمْ وَاٰمُوۡا بِاللّٰهِ بِاَنَّ لَهُمُ الْجَنَّةَ ط (التوبة: ۱۱۱)** ”حقیقت یہ ہے کہ اللہ نے مومنوں سے ان کے نفس اور ان کے مال جنت کے بدلے خرید لیے ہیں“۔

— بلاشبہ قرآن حکیم اس امر پر بھی برہان ہے کہ اللہ کا دین اس کی نعمت بن کر مکمل ہو چکا ہے۔ اس میں نہ کمی کا اختیار ہے، نہ اضافے کی گنجائش۔ دین اسلام ہی اللہ کا پسندیدہ اور اس کی بارگاہ میں مقبول ترین ہے۔ **يَاۤ اِنَّ الْمَبِيۡتِیۡنَ عِنۡدَ اللّٰهِ الْاِسْلَامُ قَفّ (العمرن: ۱۹)**۔ اس

کے علاوہ کوئی اور نظریہ حیات، فلسفہ تہذیب و تمدن، اصول اخلاق و سیاست، نظام معیشت و معاشرت اللہ کے نزدیک غیر مقبول ہیں۔

— دلائل قرآنی میں ایک اور قوی دلیل معیار تقویٰ و فضیلت کے بارے میں ہے۔ اس کے براہین کی روشنی میں قوم، زبان، رنگ، وطن، دولت و قوت، شان و شوکت ہرگز معیار فضیلت نہیں۔ ﴿إِنَّ أَوْلَىٰ لِغَايَةِ الرَّغَبِ أَلَّا تَكُونُوا مِن مَّن قَرَّبَهُ بَرْهَنًا أَلَّا يَكُونَ مِن مَّن قَرَّبَهُ بَرْهَنًا أَلَّا يَكُونَ مِن مَّن قَرَّبَهُ بَرْهَنًا أَلَّا يَكُونَ مِن مَّن قَرَّبَهُ بَرْهَنًا﴾ (الحجرات ۴۹: ۱۳)، درحقیقت اللہ کے نزدیک تم میں سب سے زیادہ عزت والا وہ ہے جو تمہارے اندر سب سے زیادہ پرہیزگار ہے۔ اللہ کی بارگاہ میں معیار شرف و عزت فقط 'تقویٰ' یعنی خوف خدا ہے۔ تقویٰ بہترین توشیح آخرت، اہل دانش کی میراث ہے۔ تقویٰ مسجد کی دیواروں، ماتھے کی محرابوں اور تسبیح کے دانوں میں نہیں، اس کا مرکز تو دل ہے۔

— قرآن نے اس حقیقت پر بھی برہان پیش کیا کہ نیکی کا مروج تصور اور اللہ کا عطا کردہ ضابطہ معروف و منکر مختلف ہیں۔ اللہ کی نگاہ میں مشرق و مغرب کی طرف رخ کر کے عبادت کرنا، قربانی کا خون اور گوشت اس کی نذر کرنا، مقدس مقامات کی تعمیر، یا مفاد عامہ کے چند کام انجام دے لینا ہی نیکی نہیں، بلکہ نیکی تو حقوق اللہ کی ادائیگی کے ساتھ حقوق العباد کی تکمیل کا نام ہے۔

— قرآن اس حقیقت پر بھی برہان ہے کہ اللہ کے طے کردہ ضابطوں کے مطابق کوئی اچھا یا بُرا عمل خواہ چھوٹا ہو یا بڑا، ہرگز نظر انداز نہ کیا جائے۔ اللہ جو انسان کے ظاہر و باطن سے آگاہ اور خبردار ہے، انہیں حکم دیتا ہے کہ تمہارا کام تو فقط خلوص اور نیک نیتی کے ساتھ عمل کرنا ہے۔ ﴿اعْمَلُوا فِي سُبُلِ اللَّهِ عَمَلَكُمْ وَرَسُولُهُ وَالْمُؤْمِنُونَ﴾ (التوبة ۹: ۱۰۵) ”تم عمل کرو، اللہ اور اس کا رسول اور مومنین سب دیکھیں گے کہ تمہارا طریقہ عمل اب کیا رہتا ہے۔“

قرآن مجید کی ہر آیت کسی نہ کسی انسانی رویے کے حُسن و قبح پر دلیل اور کسی نہ کسی ابدی اور سچی حقیقت کی غماز ہے۔ یہ سب دلائل و براہین انسان کی ہدایت کا سامان اور قلب و نظر کے اطمینان، اور دنیا کی فلاح اور عقبی کی نجات کا باعث ہیں۔

قرآن کا مطالبہ

قرآن دنیا کی سب سے بڑی نعمت ہے۔ یہ انسان کی بیش بہا خوش بختی ہے کہ وہ حامل قرآن

ہے مگر بحیثیت مجموعی اس کی سب سے بڑی بدبختی بھی یہی ہے کہ وہ تارکِ قرآن ہے۔ وہ اس سے غافل ہی نہیں ہے، بلکہ اپنی زندگی کے ہر معاملے میں اس سے اعراض برتتے ہوئے ہے۔ اسی کا نتیجہ اس کی ذلت و رسوائی، بے سکونی اور بے اطمینانی ہے۔

قرآن مجید کی تمام تعلیمات اور دلائل و براہین اپنے مخاطبین سے صرف ایک ہی تقاضا کرتے ہیں، اور وہ ہے ایمان باللہ اور اس کی عطا کردہ تعلیمات قرآنی کو تقام لینا۔ گویا اللہ کی ذات، صفات، اختیار وغیرہ پر کامل ایمان کے ساتھ اس کے لازمی تقاضوں پر بھی غیر متزلزل ایمان کے بعد **اعْتَصَامٌ بِحَبْلِ اللَّهِ.....** یعنی عقائد کی درستی اور پھر اعمالِ صالح۔ سورۃ العصر بھی ان ہی امور کی تفصیل بیان کرتی ہے کہ ایمان، عملِ صالح اور حق کی وصیت کے ساتھ باہم صبر و استقامت کی تلقین۔ یہ چیزیں اللہ کی رحمت، فضل، اس کی جانب سے صراطِ مستقیم کی رہنمائی اور اس کی رضا کا موجب ہیں۔ قرآنی فلسفہ حیات میں معاشرتی زندگی کو خصوصی اہمیت حاصل ہے۔ قرآن اس میں اعلیٰ اخلاقی اقدار اپنانے کا درس دیتا ہے اور اس کی تعلیمات کا مرکز و محور یہ نکتہ ہے کہ اجتماعی زندگی گزارتے ہوئے سعادت اور کامیابی کا انحصار اس امر پر ہے کہ کوئی حق دار محروم نہ ہو اور کسی پر زیادتی اور ظلم نہ ہو۔ قرآن میں بیان کردہ تمام اخلاقی قوانین اسی محور کے گرد گھومتے ہیں۔

غیبت، سوء ظن، تمسخر، بدعہدی، ناپ تول میں کمی، فحش گوئی وغیرہ سے اجتناب کی ہدایت، اہل خانہ اور والدین سے حُسنِ سلوک، عفو و درگزر، تحمل و وقار، پاک بازی، راست بازی، امانت کا تحفظ، عدل و انصاف کا قیام، ہر فرد کے حقوق کا تحفظ، انفاق فی سبیل اللہ کے ذریعے معاشرے کی صلاح و فلاح، ایک دوسرے کی ضرورتوں کی تکمیل کا احساس — ہمارے معاشرتی رویوں سے متعلق قرآنی ہدایات کے چند نکات ہیں۔

قرآن کے تمام ہمہ پہلو دلائل و براہین ساری انسانیت اور بالخصوص اہل ایمان کو دعوت دے رہے ہیں کہ اگر ان کے دلوں پر قفل پڑے ہوئے نہیں، تو وہ ان پر غور کریں، ان سے نصیحت اور رہنمائی حاصل کر کے انہیں اپنی زندگیوں کا مرکز و محور بنائیں۔

قرآن کی پکار ہے: اے اہل ایمان! اگر تم مسلمان کی حقیقی آن بان اور شان کے ساتھ زندہ رہنا چاہتے ہو تو بیست ممکن جز بہ قرآن زیستن..... قرآن کے بغیر باعثِ زندہ رہنے کا تصور

ممکن ہی نہیں۔ اور ڈرو میدانِ حشر کے اس لمحے سے جب رسولؐ بارگاہِ الہی میں فریاد کناں ہوں گے: **يَا أَيُّهَا الَّذِينَ آمَنُوا اتَّقُوا اللَّهَ مَا كَانَ يَوْمَ تَوَلَّوْا الْكُفْرَ** (الفرقان ۳۰:۲۵) کہ اے رب! میری قوم نے اس قرآن کو چھوڑ رکھا تھا اور تب یہ قرآن بھی ہمارے خلاف حجت بن کر اٹھ کھڑا ہوگا۔
